

राज्य पुरस्कृत सूक्ष्म सिंचन योजना सन
२०१३-१४ मध्ये राबविण्यासाठी
प्रशासकीय मान्यता देणेबाबत.

महाराष्ट्र शासन
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक: सुसिंचो-२११३/प्र.क्र.१८५/४अ
मंत्रालय विस्तार, मुंबई ४०००३२
तारीख: १५ जुलै, २०१३

वाचा -

मा.मुख्य सचिव कार्यालयाकडून प्राप्त मा.मंत्रीमंडळ बैठकीचे कार्यवृत्त दि. १९/०६/२०१३

प्रस्तावना -

राज्यातील शेती प्रामुख्याने मौसमी पावसावर अवलंबून आहे.भूगर्भातील पाण्याच्या पातळीमध्ये दिवसेंदिवस होत असलेली घट आणि पावसाचा अनियमितपणा यामुळे उपलब्ध पाण्याच्या साठ्याचा काटकसरीने आणि नियोजनबद्ध वापर करण्याकरिता ठिबक व तुषार सिंचन पद्धतीचा अवलंब करणे अपरिहार्य आहे. यासाठी सन २००५-०६ पासून राज्यात केंद्र पुरस्कृत सूक्ष्म सिंचन योजना राबविण्यात येत आहे. या योजनेत फलोत्पादन व बिगर फलोत्पादन पिकांकरिता सूक्ष्म सिंचन संचासाठी अल्प वअत्यल्प भूधारक शेतकऱ्यांना ६० टक्के दराने व बहुभूधारक शेतकऱ्यांना ५० टक्के दराने अनुदान देय आहे.

तथापि, केंद्र शासनाकडून मागणीच्या प्रमाणात निधी उपलब्ध होत नसल्याने, राज्य शासनाने १०० टक्के राज्य पुरस्कृत सूक्ष्म सिंचन योजनेला मान्यता देण्याची बाब शासनाच्या विचाराधीन होती.

शासन निर्णय -

- १) वर्ष २०१३-१४ पासून केंद्र शासनाच्या राष्ट्रीय सूक्ष्म सिंचन अभियान या योजनेची समांतर सूक्ष्म सिंचनासाठी राज्य पुरस्कृत सूक्ष्म सिंचन योजना कार्यान्वित करण्यास मान्यता देण्यात येत आहे. ज्या शेतावर सूक्ष्म सिंचन संच बसविण्यात येत आहेत त्याची नोंद महसूल अभिलेखात घेण्यात यावी व योजना कार्यान्वित करताना कृषि विभागाने संनियंत्रण व्यवस्था अधिक बळकट करण्यात यावी व यासंदर्भातील स्वतंत्र मार्गदर्शक सूचना आयुक्त (कृषि) यांनी निर्गमित कराव्यात..
- २) केंद्र शासनाच्या योजनेतील निकषाप्रमाणे व राज्य शासनाने वेळोवेळी निर्गमित केलेल्या मार्गदर्शक सूचनांप्रमाणे ही योजना राबविण्यात यावी.
- ३) राज्य योजना कार्यान्वित करण्यासाठी प्रत्येक वर्षी आवश्यक निधी केंद्र शासन व डीपीसीचा निधी वापरून व राष्ट्रीय कृषि विकास योजना मधून उपलब्ध करून देऊन कमी पडणाऱ्या निधीसाठी ही योजना राबवावी, त्यासाठी राज्याच्या अर्थसंकल्पात आवश्यक तरतूद करून घेण्यात यावी.

- ४) सदर योजना कोकण, मराठवाडा व विदर्भातील गोंदिया, गडचिरोली व भंडारा जिल्ह्यांमध्ये राज्य योजना म्हणून राबवावी. त्यासाठी राष्ट्रीय सूक्ष्म सिंचन अभियानांतर्गत व VIIDP, RKVY अंतर्गत प्राप्त होणारा केंद्र शासनाचा निधी त्या त्या योजनेच्या निकषाप्रमाणे वापरावा व आवश्यकतेनुसार राज्य शासनाचा निधी कोकण, मराठवाडा व विदर्भातील गोंदिया, गडचिरोली व भंडारा जिल्ह्यांसाठी वापरण्यात यावा.
- ५) राज्य योजनेअंतर्गत प्रत्यक्ष निधी प्राप्त झाल्यानंतर मार्गदर्शक सूचना आयुक्त स्तरावर वेळोवेळी निर्गमित कराव्यात.
- ६) प्रस्ताव स्विकारताना ई-ठिबक प्रणालीचा वापर करावा.
- ७) शेतकऱ्यांच्या खात्यात अनुदान जमा करण्याची कार्यवाही करावी.
- ८) सदर राज्य पुरस्कृत सूक्ष्म सिंचन अभियानाकरिता केंद्र शासनाच्या मार्गदर्शक सूचना विचारात घेऊन त्यानुसार या कार्यक्रमाची अंमलबजावणी राज्यातील सर्व जिल्ह्यात करण्याकरिता आवश्यक मार्गदर्शक सूचना निर्गमित करण्याकरिता, संचालक (फलोत्पादन), महाराष्ट्र राज्य, पुणे यांना प्राधिकृत करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०७१५११२९५३५२०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(श्री. वि. जाधव.)

उप सचिव, महाराष्ट्र शासन

प्रत,

१. मा. मंत्री (कृषि/फलोत्पादन) यांचे खाजगी सचिव
२. मा.राज्यमंत्री (कृषि/फलोत्पादन) यांचे खाजगी सचिव
३. अ.मु.स. (कृषि) यांचे स्विय सहायक
४. प्रधान सचिव, जलसंपदा विभाग मंत्रालय, मुंबई
५. प्रधान सचिव, (ग्रामविकास), ग्रामविकास व जलसंधारण विभाग, मंत्रालय, मुंबई
६. आयुक्त कृषि, महाराष्ट्र राज्य, पुणे (५ प्रती)
७. व्यवस्थापकीय संचालक, महाराष्ट्र राज्य, फलोत्पादन व औषधी वनस्पती मंडळ, पुणे
८. व्यवस्थापकीय संचालक, कृषि उद्योग विकास महामंडळ मर्यादित, आरे, दुग्ध कॉलनी गोरेगाव (पूर्व), मुंबई

९. सहसचिव, कृषि मंत्रालय, भारत सरकार, नवी दिल्ली (पत्राने)
१०. कुलगुरु, सर्व कृषि विद्यापीठे
११. महाव्यवस्थापक संचालक, नाबार्ड, मुंबई
१२. अध्यक्ष व व्यवस्थापकीय संचालक, राज्य अग्रणी बँक (बँक ऑफ महाराष्ट्र) पुणे
१३. संचालक फलोत्पादन, कृषि आयुक्तालय, पुणे
१४. संचालक, महाराष्ट्र भूजल सर्वेक्षण यंत्रणा, पुणे
१५. तांत्रिक संचालक, राष्ट्रीय माहिती केंद्र, पुणे
१६. सर्व संचालक/सहसंचालक, कृषि आयुक्तालय, महाराष्ट्र राज्य, पुणे-१
१७. जिल्हाधिकारी (सर्व) तथा अध्यक्ष, कृषि तंत्रज्ञान व्यवस्थापन यंत्रणा(आत्मा)
१८. मुख्य कार्यकारी अधिकारी, जिल्हा परिषद (सर्व)
१९. सन्माननीय. विधानसभा / विधानपरिषद सदस्य
२०. संशोधन संचालक, डॉ. पंजाबराव देशमुख कृषि विद्यापीठ, अकोला
२१. संशोधन संचालक, महात्मा फुले कृषि विद्यापीठ, राहुरी, जि. अहमदनगर
२२. संशोधन संचालक, मराठवाडा कृषि विद्यापीठ, परभणी
२३. संशोधन संचालक, डॉ. बाळासाहेब सावंत कोकण कृषि विद्यापीठ, दापोली, जि. रत्नागिरी
२४. प्रिन्सीपल इन्व्हेस्टिगेटर, प्रिसिजन-फार्मिंग डेव्हलपमेंट सेंटर- म.फु.कृ.वि. राहुरी,
२५. अध्यक्ष, इरिगेशन असोसिएशन ऑफ इंडिया, महाराष्ट्र राज्य,
२६. अध्यक्ष, महाड्रीप, पुणे
२७. व्यवस्थापकीय संचालक जिल्हा अग्रणी बँक द्वारा (बँक ऑफ महाराष्ट्र) लोकमंगल, पुणे
२८. राज्यस्तरीय फलोत्पादन पीक उत्पादन संघ/ जिल्हा पीक उत्पादन संघ द्वारा
२९. विभागीय कृषि सह संचालक (सर्व)
३०. प्रकल्प संचालक आत्मा तथा जिल्हा अधिक्षक कृषि अधिकारी (सर्व)
३१. कृषि विकास अधिकारी, जिल्हा परिषद (सर्व)
३२. मुख्य वित्त व लेखाधिकारी, जिल्हा परिषद (सर्व)
३३. महालेखापाल (लेखा परिक्षा/लेखा व अनुज्ञेयता) महाराष्ट्र १/२, मुंबई/ नागपूर
३४. महासंचालक, माहिती व जनसंपर्क संचालनालय, मुंबई
३५. सर्व जिल्हा कोषागार अधिकारी
३६. नियोजन विभाग/वित्त विभाग /ग्राम विकास विभाग, मंत्रालय, मुंबई -३२
३७. सर्व सहसचिव/उपसचिव/अवर सचिव/कार्यासन अधिकारी, कृषि व पदुम विभाग (कृषि व फलोत्पादन)
३८. निवडनस्ती.